

## پاکستان میں مروجہ جمہوری سیاسی نظام کا جائزہ تعلیماتِ نبوی صلی اللہ علیہ وسلم کی روشنی میں

مولانا محمد حنفی جالندھری  
نااظم اعلیٰ و فاقہ المدارس العربیہ پاکستان

صدر محترم، حضرات علماء کرام اور معزز حاضرین!

موضوع پر گفتگو سے پہلے میں آج کے دن کے حوالے سے اپنے اس عقیدے کا اظہار ضروری سمجھتا ہوں کہ دنیا ہی کا نہیں اس کائنات کا سعید ترین دن وہ تھا جس میں سرور کائنات حضرت محمد مصطفیٰ صلی اللہ علیہ وسلم اس دنیا میں تشریف لائے 12 / ریت الاول کو صرف ظہور قدسی نہیں ہوا بلکہ عالمِ ناطق ہوا۔ اس تاریخ کو صرف آنحضرت صلی اللہ علیہ وسلم نے اس جہان خاکی میں قدم نہیں رکھا بلکہ تاریخ عالم نے نئے سفر کا آغاز کیا۔ آپ کی تشریف آوری سے دنیا کو شرف، انسانی کا حقیقی اندازہ ہوا۔ سورج، چاند اور ستاروں کی چمک سے مرعوب ہو کر انہیں معبود بنا نے والے انسان کو اپنی حرمت اور مقام سے آگئی ہوئی، جو انسان بہوت، پریوں اور وہ ہمouں کا اسیر تھا، ظہور قدسی کے بعد صہراو دریا اس کی ٹھوکروں کی زدوں تھے۔ حقیقت یہ ہے کہ اگر سرکارِ دنیا اکرم صلی اللہ علیہ وسلم اس خاکدان ہستی کو نور توحید سے روشن نہ فرماتے تو آج ہم بھی کسی مندر میں کسی مورتی کے آگے ماتھا بیکی بھجن کا رہے ہوتے۔ اس نعمتِ توحید اور ایمان بالرسالت پر برسوں سر بیجو درہ کر حق تعالیٰ شانہ کے فضل و کرم اور بے پایاں احسان و انعام کا شکریہ ادا نہیں کیا جاسکتا۔ جس محبوب خدا کی امت میں سے ہونے کی تمناً نہیں انبیاء و سابقین نے کی ہوں اس امت میں کسی درخواست کے بغیر ہم ایسے گنہگاروں کو پیدا فرما نا تھے تعالیٰ شانہ کا ایسا احسان ہے جس کا شکر ادا کرنے سے انسانی زبانی نہیں قاصر ہے۔

تو چند خداوندی کے بعد کائنات کی دوسری بڑی حقیقت یہ ہے کہ جناب رسالت مآب صلی اللہ علیہ وسلم

نے جس طور عقیدے اور جامع نظام کی بنیاد رکھی اس کی کوئی اور نظری موجود نہیں ہے آپ صلی اللہ علیہ وسلم سے پہلے کم و بیش ایک لاکھ تبحیثیں ہزار نو سو نانوے پختہ تشریف لائے ان میں سے صرف دو چار پختہ رایے ہیں جنہیں منصب نبوت کے ساتھ بادشاہت بھی عطا کی گئی لیکن اس کی کامل ترین شکل حضور خاتم النبیین صلی اللہ علیہ وسلم کی ذات اقدس میں ظہور پذیر ہوئی۔ آپ صلی اللہ علیہ وسلم تا جدار ختم نبوت بھی تھے اور بادشاہ وقت بھی، آپ نے جہاں شریعت مطہرہ کے احکام و اصول بتائے وہاں حکمرانی کے اسرار و روز بھی سکھائے آپ صلی اللہ علیہ وسلم کے لائے ہوئے نظام کی وجہ سے جزیرہ نماۓ عرب سے باہر کی دنیا ایک نئے انسان سے متعارف ہوئی۔ آپ سے پہلے عرب کا بدور ہزن تھا اب رہبر کے منصب پر فائز ہو گیا۔ اس سے پہلے وہ قتل و غارت کا خونگر تھا اب عفو و رحمت کا پیار بہر ہو گیا۔ اس سے پہلے وہ خود پرست تھا اب خدا پرست ہو گیا اس سے پہلے وہ جاہلیت کا پیکر تھا اب وہ معرفت کا درس دینے لگا اور لطف یہ کہ اتنے عظیم الشان انقلاب کے پیچے کوئی فوج اور سپاہ نظر نہیں آتی۔ فقط اللہ کی کتاب اور رسول اللہ صلی اللہ علیہ وسلم کی نگاہ کا رفرما رہی۔

اس ضروری تہبید کے بعد ہم اصل موضوع کی طرف آتے ہیں تعلیمات نبوی صلی اللہ علیہ وسلم کی روشنی میں پاکستان کے مژروجہ جمہوری سیاسی نظام کا جائزہ لیتے ہیں۔ پاکستان اس لحاظ سے خوش قسمت ملک ہے کہ اس کی عمارت نظریہ اسلام کی بنیادوں پر استوار ہے اس کا اینٹ، گارا، پتھر اور سینٹ، مسالہ اور رنگ سارے کا سارا اسلام ہے پاکستان کے اسلامی شخص کو واضح کرنے کے لئے مارچ ۱۹۳۹ء میں دستور ساز اسمبلی سے منظور شدہ قرارداد و مقاصد کا حوالہ کافی ہے جسے ۱۹۸۵ء میں آئین کے آرٹیکل ۲ (الف) کے طور پر دستور کا باقاعدہ حصہ بنادیا گیا۔ ملک میں نظام حکومت کے خدوخال کی تعمین کے لئے اس قرارداد کے یہ نکات بالکل واضح ہیں۔

(۱) چونکہ اللہ تبارک و تعالیٰ ہی پوری کائنات کا بلا شرکت غیرے حاکم مطلق ہے، پاکستان کے جمہور کو جو اختیار و اقتدار اس کی مقرر کردہ حدود کے اندر استعمال کرنے کا حق ہو گا وہ ایک مقدس امامت ہے۔

(۲) چونکہ پاکستان کے جمہور کی منشاء ہے کہ ایسا نظام قائم کیا جائے جس میں "ملکت" اپنے اختیارات و اقتدار کو جمہور کے منتخب نمائندوں کے ذریعے استعمال کرے گی جس میں جمہوریت، آزادی، رواداری اور عدلی عمرانی کے اصولوں پر جس طرح اسلام نے ان کی تشریع کی ہے پوری طرح عمل کیا جائے گا۔

(۳) جس میں مسلمانوں کو انفرادی اور اجتماعی حلقة ہائے عمل میں اس قابل بنایا جائے گا کہ وہ اپنی زندگی کو اسلامی تعلیمات و مفہومیات کے مطابق، جس طرح قرآن پاک اور سنت میں اس کا تعین کیا گیا ہے ترتیب دے سکیں۔

(۴) پاکستان عدلی عمرانی کے اسلامی اصولوں پر مبنی ایک جمہوری مملکت ہو گا۔ ۱۹۵۶ء میں پاکستان کا پہلا دستور مرتب ہوا۔ اس کے آرٹیکل ۱ (۱) میں طے کیا گیا کہ "ایسا کوئی قانون وضع نہیں کیا جائے گا جو قرآن پاک

اور سنت میں منضبط اسلامی احکام کے منافی ہو، اور موجودہ قوانین کو ان احکام کے مطابق بنایا جائے گا ۱۹۵۶ء کے آئین کو ۱۹۵۸ء میں جزل ایوب خان مرحوم نے مارٹل لائک کر منسوخ کر دیا اور ۱۹۶۲ء میں قوم کو ایک نیا آئین دیا تاہم اس آئین میں بھی اسلامی نظریہ کی مشاورتی کو نسل کی تفکیل کا فیصلہ موجود تھا جس کا مقصد مرکزی و صوبائی حکومتوں کو ایسی سفارشات کرنا تھا جن کے ذریعے پاکستان کے مسلمانوں کو اپنی زندگیاں ہر لحاظ سے اسلامی نظریات کے مطابق مرتب کرنے کے قابل بنایا جاسکے۔

۱۹۷۳ء میں قوم کو ایک متفق آئین نصیب ہوا۔ ۱۹۷۴ء کے دستور کے آرٹیکل ۲ میں اسلام کو ریاست کا دین قرار دیا گیا، آرٹیکل ۲۲۷ء (۱) میں بصراحت قرار دیا گیا کہ ”تمام موجود قوانین کو قرآن پاک اور سنت میں منضبط اسلامی احکام کے مطابق بنایا جائے گا اور ایسا کوئی قانون وضع نہیں کیا جائے گا جو نہ کوہ احکام کے منافی ہو۔ ۱۹۷۳ء کے آئین میں صدر اور وزیر اعظم کے لئے مسلمان ہونے کی شرط بھی عائد کی گئی اور ”اسلامی نظریاتی کو نسل“ کے نام سے ایک آئینی ادارہ تفکیل دیا گیا جو پارلیمنٹ اور صوبائی اسمبلیوں کو سفارشات پیش کرتا ہے۔ آئین کے آرٹیکل ۲۲۹ کے تحت اگر کو نسل کسی قانون کو اسلامی تعلیمات کے خلاف قرار دے تو پارلیمنٹ صوبائی اسمبلیان، صدر، وزیر اعظم، کورٹ وغیرہ اس قانون پر نظر ہانی کرنے کے پابند ہوں گے ۱۹۷۳ء کے آئین میں آٹھویں ترمیم کے تحت ”وقایی شرعی عدالت“ کا ادارہ بھی وجود میں آیا جس کو اختیار دیا گیا کہ وہ مکمل قوانین کا جائزہ لے اور قرآن و سنت کے خلاف قوانین کی نشاندہی کرے تاکہ انہیں اسلام کے مطابق ڈھالا جاسکے۔

تفصیل اس لئے عرض کی گئی کہ جہاں تک پاکستان کے موجودہ جمہوری سیاسی نظام کا تعلق ہے تو آئین و دستور کی حد تک وہ اسلامی ہے مگر اسلامی شورائیت، عدل و انصاف، وسائل کی صحیح تقیم، خود اقسامی، خدمت خلق، امانت الہی اور اطاعت خدا و رسول کے حوالے سے ہمارا کارڈ قابلِ نظر نہیں۔ آئین کی یہ شقیں، بہت خوش گن اور خوش نہماں ہیں لیکن عوام اسلامی نظام کی برکات و ثمرات سے محروم ہیں تیکی کے مقابلہ میں برائی کا گراف زیادہ بلند ہوتا جا ہے عوام کے معافی، معاشرتی اور اخلاقی دائروں میں اجتماعی طور پر اسلام کی پابندی نظر نہیں آتی۔ حکمران یہ چاہتے ہیں کہ اسلام اس طریقے سے نافذ ہو کہ وہ اس کے ذریعے دوسروں کی گرفت تو کر سکیں لیکن ان کی گرفت نہ ہونے پائے، لوگ تیکی اور تقویٰ کے اس معیار پر بچنگ جائیں کہ جرام ختم ہو جائیں، قانون کا احترام ہونے لگے، خرابیاں خود بخود معدوم ہو جائیں لیکن حکمران اس کے بد لے میں خود جو چاہیں کرتے پھریں انہیں کوئی ٹوکنے والا نہ ہو۔

آئین کی اسلامی شقوں کے باوجود ہمارا معاشرہ کر پشنا اور بد دینتی کی ایسی دلدل میں دھنستا جارہا ہے جس سے نکلنے کی کوئی صورت نظر نہیں آتی۔ معمولی با اختیار سرکاری کارندے سے لے کر بہت بلند و بالا

گرسیوں پر بیٹھنے والے، رشوت لینے، کمیشن کھانے، مال بنانے اور سرکاری خزانے لوٹنے سے نہیں شرمتے۔ اگر آئین و قانون کے حافظ دیانت و امانت کو اپنا شعار بنا لیں تو کوئی وجہ نہیں کہ چھوٹے سرکاری اہل کاراؤں کے نقش قدم پر نہ چلیں۔

مسلم فوج کے کمانڈر حضرت عمر بن العاصؓ نے مصر کے محاذ سے بہت سارا مال غیرت مدینہ منورہ بھجوایا اور ساتھ ہی امیر المؤمنین حضرت عمرؓ ایک خط لکھا کہ آپ کے سپاہیوں کی دیانت و امانت اس لحاظ سے قابلی داد ہے کہ محاذ جنگ پر دشمن سے حاصل ہونے والی ایک سوئی بھی کسی سپاہی نے اپنے پاس نہیں رکھی بلکہ بیت المال میں جمع کر اودی ہے جب یہ خط حضرت عمرؓ کے پاس پہنچا تو حضرت علی المرتضیؑ بھی تشریف رکھتے تھے۔ حضرت عمر رضی اللہ عنہ نے خط پڑھا تو خوشی سے آنکھوں میں آنسو جھلک آئے، اس پر حضرت علی رضی اللہ عنہ بولے کہ امیر المؤمنین اس میں سپاہیوں کی دیانتداری اس قدر قابلی رنگ نہیں جتنا کہ آپ کی دیانتداری، اگر آپ دیانتدار اور امانت دار نہ ہوتے تو سپاہیوں میں یہ چیز بھی پیدا نہ ہوتی۔

اس وقت دنیا میں ”جمهوریت“ کا نفرہ سکر رائجِ وقت ہے لیکن حقیقت یہ ہے کہ جمہوریت کا جو تصور اسلام نے پیش کیا ہے صرف پیش نہیں کیا عملًا کر کے دکھایا اس کی معنوی نظریہ دنیا کے بڑے بڑے جمہوری ممالک میں نہیں ہے مرد۔ جمہوریت میں پارلیمنٹ سے باہر کسی فرد کی رائے کا کوئی وزن نہیں خواہ اس کی بات کتنی ہی معمول اور مطلُّل ہو۔ نمائندگی اور رائے دہی کا حق صرف اسی کو ہے جو جوڑ توڑ کر کے یا عوام کو بزرگ باع دکھا کر کسی نہ کسی طرح اس بدلی میں پہنچ جائے، جبکہ اسلام میں جمہوریت آزادی رائے اور حریت فکر کا مطلب یہ ہے کہ ایک عام آدمی بھی سربراہ مملکت پر تقدیر کر سکتا ہے اور اسے اس کی غلطی پر ٹوک سکتا ہے۔ امیر المؤمنین حضرت عمرؓ نے ایک مرتبہ اتنا مسجد میں حاضرین سے پوچھا کہ اگر تم عمرؓ میں کوئی بھی پاؤ تو کیا کرو گے؟ دو مرجب تر ا لوگ احرام خاموش رہے تیری مرتبہ دریافت فربانے پر ایک بدوانے اپنی تکوار ہراتے ہوئے کہا ”لو و جدننا فیک اعواجا لقو مناه بسیوفنا“ کہ اگر ہم نے آپ میں کوئی میڑھاپن پایا تو اسے اپنی تکواروں سے سیدھا کر دیں گے۔ یہ صحیح اسلامی جمہوریت تھی جس کا سبق خلفاء راشدینؓ نے درس گاہ و نبوئی سے حاصل کیا تھا۔

پاکستان کے موجودہ سیاسی جمہوری نظام کی تعریف میں ہم جس قدر چاہیں زمین و آسمان کے قلابے ملائیں مگر کیا یہ حقیقت نہیں کہ ملک کی اکثریت بیکلی جیسی بنیادی ضرورت سے محروم ہے۔ کروڑوں افراد کو پینے کے لئے صاف پانی میسر نہیں تعلیم اور صحت کی سہولتیں صرف امراء کو حاصل ہیں ملک کے ۶۵ فیصد سے زیادہ عموم خط غربت سے نیچے زندگی گزار رہے ہیں۔ ان حالات میں ہم اگر اپنے نظام کو تعلیمات نبوئی کی روشنی میں دیکھیں تو نہ امانت اور احساس جرم کے سوا کچھ سمجھ میں نہیں آتا۔

اسلام نے عوامی نمائندوں اور سرکاری عہدوں کے لئے جو شرائط عائد کی ہیں اگر ہم صرف انہی پر عمل پیرا ہو جائیں تو آئین کی تمام شقتوں پر اُن کی روح کے مطابق عمل ہو سکتا ہے مثلاً وہ فرم دل مسلمان ہو، صادق و امین ہو، سلیم الحواس ہو، شریعت کے ضروری احکام سے باخبر ہو، آج ہمارے لیڈروں میں کتنے حضرات ایسے ہیں جنہیں آپ دل پر ہاتھ رکھ کر ”صادق“ اور ”امین“ کہہ سکتے ہیں حالانکہ ان کے صادق و امین ہونے کی شرط ہمارے آئین میں بھی موجود ہے۔

آپ کو معلوم ہے کہ ہمارے پہلے خلیفہ راشد کا قبل از اسلام نام ”عبدالکعبہ“ تھا قبول اسلام کے بعد وہ ”عبداللہ“ قرار پائے۔ اُن کی نسبت ”ابو بکر“ تھی مگر تاریخ انہیں ”صلی اللہ علیہ وسلم“ کے نام سے یاد کرتی ہے یعنی ”سب سے بڑا سچا اور راست باز“ اس ایوان میں حکومت کی ذمہ دار شخصیات تشریف فرمائیں انہیں اس حقیقت کی یاد ہانی کرانے میں حرج نہیں کہ تمام تر سکونی، تشریفی، آئینی اور سیاسی طاقتلوں کا سرچشمہ اللہ تعالیٰ کی ذات ہے حاکیت اعلیٰ اور حاکیت مطلقہ آسی کی ہے:

سروری زیب افظاؤں ذات بے ہتا کو ہے

حکمران ہے اک وہی باقی بناں آزری

اور یہ بھی حقیقت نفس الامری ہے کہ دنیا کے کسی بھی نظام تمن میں چاہے وہ با دشائست ہو یا جمہوریت ہو اس کے پیچے کوئی نہ کوئی طاقت ایسی ہوتی ہے کہ تمام زمام کار اس کے ہاتھ میں ہوتی ہے خواہ وہ کوئی ادارہ ہو جیسے پارلیمنٹ یا کوئی طبقہ ہو مثلاً فوج، مگر اسلام میں حقیقی یا نمائشی حاکم اعلیٰ کا کوئی تصور نہیں۔ پر وہ اقتدار پر تحرک نظر آنے والے سب امین اور جوابدہ ہیں۔ ہمہ جہت مطلق اور کوئی اختیار کا سرچشمہ صرف اللہ تعالیٰ ہیں۔

آئینی و سیاسی حاکیت کے سلسلہ میں دو آیتیں نص قطعی کا درجہ رکھتی ہیں:

(۱) الا لہ الخلق والا امر (اعراف)۔ خبردار خلق اسی کی ہے امر بھی اسی کا چلے گا۔

دوسری جگہ فرمان اہمی ہے: ان الحکم الا لله (اللہ اعلیٰ) اللہ تعالیٰ کے دیے ہوئے قانون میں کوئی اعلیٰ سے اعلیٰ منصب پر فائز شخص سری موبدیلی کرنے کا مجاز نہیں حتیٰ کہ اس کا اختیار کسی رسول اور نبی کو بھی نہیں ارشاد خداوندی ہے: ”اے محمد کہہ دو میں اس کتاب کو اپنی طرف سے بدلنے کا اختیار نہیں رکھتا میں تو اس وحی کا اتباع کرتا ہوں جو مجھ پر اتنا ری جاتی ہے اگر میں نے اپنے رب کی نافرمانی کی تو مجھے بڑے دن کے عذاب کا ڈر ہے (یونس)

آج کل ”تھیوکریسی“ کے لفظ کو کسی خاص طبقے کی حکومت سمجھ لیا گیا ہے چنانچہ جدید تعلیم یا فتح حضرات اس پر بڑی لادے کرتے ہیں لیکن آپ حضرات جانتے ہیں کہ تھیو (Theo) یونانی زبان میں خدا کو کہتے ہیں اور

کری (Cracy) کا معنی حاکیت ہے اس طرح تھیو کر لی کا مطلب ہے ”خدا کی حاکیت“ اصل معنی کے اعتبار سے یہ تصور بڑا مبارک ہے لیکن اب یہ لفظ ”مذہبی پیشواؤں کی حاکیت“ کے معنی میں بولا جاتا ہے۔ بانیان پاکستان نے جب ملک بناتے وقت کہا تھا کہ پاکستان میں ”تھیو کر لی“ نہیں ہوگی تو اس کا مطلب یہی تھا کہ یہاں مذہبی پیشواؤں کی آمریت یا حکومت نہیں ہوگی اور جب ہم کہتے ہیں کہ پاکستان ایک اسلامی فلاحی جمہوریت ریاست ہونا چاہئے تو اس کا مطلب یہ ہے کہ پاکستان، اسلام کی ایک تحریک گاہ ہے جس میں اسلام کے آفاقی و عالمگیر نظام کے مطابق ایسا نظام حکومت ہونا چاہئے جو یہاں کے رہنے والوں کے لئے دنیا و آخرت کی فلاح کا ضامن ہو اور ہر شخص کو یہاں اپنے مذہب اور تہذیب کے ساتھ زندہ رہنے کا حق ہو۔

پاکستان کا نام ہی اس کی حقیقت کا تعارف کراہ ہے۔ یعنی ”اسلامی جمہوریہ پاکستان“ پاکستان صرف جمہوری نہیں بلکہ اسلامی جمہوری ہے، جس کا مطلب یہ ہے کہ یہاں عوام کے نمائندے اسلام کی پابندی کے ساتھ ہی حکمرانی استعمال کریں گے۔ میں اس پیغام کے ساتھ اجازت چاہوں گا:

طرز جمہوریت نہ شان کجکلا ہی چاہئے

جس کے بندے ہیں اسی کی بادشاہی چاہئے

وآخر دعوانا ان الحمد لله رب العالمين.

(یہ مقالہ قوی سیرت کانفرنس ۱۵۰۲۰۱۵ء اسلام آباد میں پڑھا گیا)

اللہ تعالیٰ اس بندہ کو محبوب رکھتے ہیں جو مسون ہے، لیکن بار بار خطایں بتلا ہو جاتا ہے، مگر تو اب بھی ہے، کثیر التوبہ ہے۔ بار بار توبہ کرتا ہے، توبہ میں انتہائی مبالغہ کرتا ہے، ندامت سے قلب و چہرہ اللہ کے حضور پیش کرتا ہے، بجدہ گاہ کو آنسووں سے ترکر دیتا ہے، یہ بھی اللہ کا محبوب ہے، بندہ، مسون بتلائے فتنہ کثرت توبہ کی برکت سے اللہ تعالیٰ کے دائرہ محبوبیت سے خارج نہیں ہوتا۔ ایک دفعہ دور کعت صلوٰۃ توبہ پڑھ کر اٹک بار آنکھوں سے، ترپتے دل سے اللہ سے معافی مانگ لے، اللہ تعالیٰ اسی وقت معاف کر دیتے ہیں۔ سمندر کا ایک قطرہ جو نسبت سمندر سے رکھتا ہے، اللہ تعالیٰ کی غیر محدود شان غفاریت کے سامنے ہمارے گناہوں کی اتنی بھی حقیقت نہیں ہے۔

﴿ملفوظ: حضرت مولانا شاہ حکیم محمد اختر رحمہ اللہ﴾